



ብሥራት መድኃኔ ዓለም

መድኃኔ ዓለም ካቶሊካዊት ቤተክርስቲያን ሥርዓተ ግዕዝ

መውጽኢ

(1)
መልእክቲ ቆሞስና

(2)
መአዲ ቃለ-
እግዚአብሔር

(3)
ብሥራት (ደሃይ)

(4)
መደብ ቁምስና

(5)
ቤት ትምህርቲ
ሰንበት
Medhanie Alem
Sunday School
(MASS)



አንቲ ውእቲ ተስፋሁ ለአዳም አመ ይሰደድ እምገነት
አዳም ካብ ገነት ኪስጐግ ከሎ ተስፋ ዝኾንኪዮ ንስኺ ኢኺ

ዝኸበርኩም ምእመናን ደብረ መድኃኔ ዓለም እዚ ግዜ እዚ ግዜ ፍልስታን፡ ግዜ ጸሎትን ጸምን ምህለላን ኢዩ። ቅድስቲ ቤተክርስቲያን ድንግል ማሪያም፡ ብነፍስን ብስጋን ንሰማይ ከምዝፈለሰት ብወግዒ 1950 ዓ.ም ትእውጅ። ነዚ ዓቢይ ምሥጢረ ማሪያም ንምስትንታን፡ ቤተክርስቲያን ሃገርና ናይ ወርሒ ነሓስ ን15 መዓልታት ጸምን ጸሎትን ተጋደሎን ክንገብር ትዕድመና። ነዚ ዕድመ ተቐቢልና እምበኣር ምእንቲ መንፈሳዊ ዕብዮትናን ሰላም ሃገርናን ክንጸሊን ክንምህለልን ንዕደም።

ቅዱስ ጳውሎስ ምልኣት ጊዜ ምስ በጽሐ እግዚአብሔር ንወዱ ካብ ሓንቲ ሰበይቲ ብስራሕ መንፈስ ቅዱስ ከምዘውለድ ብምግባር፡ ነቲ ብሓጢኣት ካብኡ ተፈልዮ ዝነበረ ሰብ፡ ካብ ዝነበሮ ዓዘቕቲ ጥፍኣት ነጻ ከውጽኦ ኣብ ታሪኽ ደቂ ሰባት ባዕሉ ከምዝኣተወ የዘንቱ። ብብዙሕ ሳዕን መንገድን ከኣ ብነቢይት ከም

ዝተሃረበ፡ መደብ አምላኽ ኣብ ምልኣት ምስ በጽሐ ግና ክርስቶስ ናይቶም ብዙሓት ነቢያት መሬጸምን ምልኣትን ስለዝኾነ ካብ ድንግል ተወልደ። ካብኣ ተወለዱ ከኣ ንኹልና ደቂ እግዚአብሔር ናይ ምዃን ዕድልን መሰልን ሃበና። አምላኽ ከም ሰብ ኮይኑ ንኸመጽኦ ከኣ ሓንቲ ሰበይቲ ኣብ መንጐና ክትኮነልና ደለዮ።

አዳም ብሰይጣን ተታሊሉ ኣብ ውድቀት ምስ ተረኽቦ እግዚአብሔር ቃል ተስፋ ንኣዳም የሰምዖ። እግዚአብሔር ንወዲ ሰብ ካብ ጥፍኣት ንኹድሖኻ ቃል ይኣትወሉን ይርሕርሓሉን። ነዛ ፍሊይቲን ቅድስትን ፍጥረት ከኣ ይመርጽ። እግዚአብሔር ብትሕትናኣን ብንጽሕንኣን ተማሪኹ ድማ ኣብኣ ይሓደር። ዘነገርም እየ! እዛ ፍጥረት እዚኣ ምስቲ ኩሉ ክብሩን ዕብዮቱን ከመይ ኢላ ንኣኡ እተሰቀይ መሕደሪ ክትከውን ከኣለት? ሰማይ መንበሪይ ምድሪ መርጻ እግሪይ እንታይ ዝዳይነቱ ቤት ደኣ ክትሰርዑላይ ትኽእሉ? እናበለ ንኣኡ ዚሰቅዕ መሕደሪ ከም ዘይርከብ ተሃረቡ እንከብቅዕ፡ እዛ ፍጥረት እዚኣ መሬጽ ኣብኣ ክሓድር ኪኢሉ?

መንገሪ እዛ ክንድዚ ዝኣክል ጸጋ ዝተቐበለትን ዝተዳደሉትን ሰበይቲ? ወንጌል ሉቃስ ከም ዘዘነትወልና “ ማሪያም ኣብ ቅድሚ ኣምላኽ ጸጋ ረኺብኪ ኢኺም ኣይትፍሪሂ፤ እንሆ ክትጸንሲ ወዲውን ክትወልዲ ኢኺ። ሰሙ ከዓ ኢየሱስ ክትብሊዮ ኢኺ። ወዲ እቲ ልዑል እውን ኪብሃል ኢዩ። መንግሥቱ ከዓ መወዳእታ ዮብሉን በላ። ማሪያም ድማ ነቲ መልኣኽ “ኣነ ድንግል እዩ፤ እዚ ነገር እዚ ከመይ ኢሉ ኪኸውን ይኽእል?” በለዮ።

እቲ መልኣኽ መሊሱ ከምዚ በላ፡ “መንጌስ ቅዱስ ኣብ ልዕሌኺ ኪመርድ እዩ፡ ኃይሊ ልዑል እውን ኬጽልለኪ እዩ።” በላ። ነዚ ቃል መልኣኽ ብትሕትናን እምነትን ማሪያም “እኔኹ፡ ኣነ ባሪያ እግዚአብሔር እዩ፡ ከምቲ ዝበልካኒ ይኹነላይ።” እናበለት ትምልስ። ማለት መደብ እግዚአብሔር ኣብኣ ክፍጸም ተፍቅድ።

ማሪያም ነዚ ዘድንቕ ስራሕ ኣምላኽ ተገሪማ ብመንጌስ ተለዓዒላ፡ “ናፍሰይ ንእግዚአብሔር ተዕብዮ። መንጌስይ ከዓ ብኣምላኺይ ቦቲ መድሓንዩ ባህ ይብሎ፡ ውርደት ብርዶኡ ርእዩ እዩም እንሆ ካብ ሕጂ ኹሎም ወለዶ ብጽዕቲ ኪብሉኒ ኢዮም፤ እቲ ኩሉ ዚኺእል ዓበይቲ ነገራት ገይሩላይ እዩም ሰሙ ቅዱስ እዩ።” እናበለት ክትዝምር ተረኽበት። ሉቃ፡:1:46-58

ቅድስቲ ኤልሳቤጥ እውን ጽላሎት ማሪያም ናብኣ ምስ መጸ፡ እቲ ኣብ ማኃጸና ዝነበረ ሕጻን ኣብ ክርሳ ተሰራሰረ፡ መንጌስ ቅዱስ መሊኡዎ ድማ፡ ብዓቢይ ድምጺ፡ “ንስኺ ካብ ኣንስቲ ዝተባረኸኪ ኢኺ፡ እቲ ካባኺ ዝውለድ ሕጻንውን ዝተባረኸ እዩ” በለት። “ኣደ ጐይታይ ናባይ ክትመጺ”ኽ እዚ ካባይ ኮነላይ? እንሆ ድምጺ ሰላምታኺ ምስ ሰማዕኩ እቲ ህጻን ኣብ ክርሰይ ብሓጐስ ተሰራሰረ፡ እቲ ካብ እግዚአብሔር ዝተነግረኪ ቃል ከም ዚፍጸም ስለ ዝኣመንኪ ብጽዕቲ ኢኺ ትብላ።” ሉቃ፡:1:41-44 እዚ ናይ ገብርኤል መልኣኽ ብስራት እግዚአብሔር ምሳኺ ኢዩም ተሓጎሲ ዝብል ናይ ሉቃስ ጽሑፍ ኣብ ጥንታዊ ኪዳን ክንረኽቦ ንኸእል ኢና።

አብ ጸፎንያስ “ኦ ጽዮን ዘምሪ፤ ህዝቢ እስራኤል ብሓጐስ እልል በሉ፤ ኢዮናሳሌም ብኹሉ ልብኺ ተሓጐሲ ባህ ይበልኪ.... ንምንታይ? እግዚአብሔር ንጉስ እስራኤል ኣብ ማእከልኩም ኣሎ። (ጳፎ.3:14) ኦ ሕዝቢ ጽዮን ኣዚኹም ተሓጐሱ.... እነሆ ንጉስኩም ናባኹም ይመጽእ ኣሎ። (ዘካ.9:9) ንሳ ብጸጋ ዝመልኣትን መንጌስ ቅዱስ ኣብኣ ዝወረደን፡ ነቲ ቃል ኣምላኽ ኣሚና ስለዝተቐበለት ኢዩ። “ጸረት ጸይጸወ መሎከት ሰኣሊ ለነ ማሪያም” ነቲ ኸጽወር ዘይከኣል መሎከት ዝጸርኪ ማሪያም ለምንልና እናበሉ ይውድስዎ ኣበታት ኣብ ውዳሴ ማሪያም። ማርያም እምበኣር ኣብ ቅድሚ ኣምላኽ እምነቲ ኮይና ስለዝተረኸበት፡ እግዚአብሔር ብጸጋ ሸለማ። ነቲ ተስፋ ደቂ ሰባትን ፍረ ታሪኽ ድሕነትን ዝኾነ ክርስቶስ መድኃኒ ንኸትከውን ብቅዕቲ ኮይና ረኸባ።

አብ መወዳኤታ ደማ፡ እዛ ካብ ኩሉ ርስሓት ኣሓጠኡት ኣዳም ናጻ ዝኾነት ንጽሕቲ ድንግል፡ እዚ ምድራዊ ሕይወታ ምስ ኣብቀዓ፡ ብሰጋን ብነፍሱን ናብ ሰማያዊ ክብሪ ተወስደት፡ ብፍጹም ምልኣት ነቲ ኣብ ልዕሊ ሓጠኡትን ሞትን ዝተዓወተ ወዳ ምእንቲ ክትመስል ከአ፡ ጐይታ ልዕሊ ኩሉ ንግስቲ ገቢሩ ኣማዕረጋ። እዚ ናይ ብጽዕተ ድንግል ፍልሰታ፡ ኣብ ትንሳኤ ወዳ ንዘለዎ ፍሉይ ዝኾነ ተሳትፎ ዜመልክት ኢዩ፡ እንዳበለት ትምህርና ቅድስቲ ቤተክርስቲያና።

አባ ሓንሰ ተሰፋጋቢር፤ ቆምሶ ደብረ መድኃኔ ዓለም

መአዲ ቃለ-እግዚአብሔር

ንብባት ሰናብቲ ወርሒ ነሐሴ እንሆ፤

2 ነሐሴ

ቲቶ. 3:1-10
 1ጴጥ. 4: 7-12
 ዓገ. ሓ. 28: 1-17
 ማር. 6: 46-ፍጻ

9 ነሐሴ

1ቆሮ. 8: 1-ፍጻ
 1ጴጥ. 4: 1-7
 ዓገ. ሓ. 27: 1-24
 ማቴ. 12: 38-ፍጻ

16 ነሐሴ

ዕብ. 9: 9-16
 2ዮው. 1: 1-ፍጻ
 ዓገ. ሓ. 1:1-15
 ሉቃ. 1: 12 6-39

23 ነሐሴ

ዕብ. 9:1-9
 2ዮው. 1: 1-5
 ዓገ. ሓ. 1:12-15
 ሉቃ. 1: 46-56

(ቅዳሴ ዘፍልሰታ ቀዳም ዕለት 22 ሓምሳ ሰዓት 8:30 ድ. ቀ.ይጅምር)

30 ነሐሴ

ዕብ. 3: 1-ፍጻ
 ያዕ. 5:1-12
 ዓገ. ሓ. 22: 1-22
 ዮው. 6: 41-ፍጻ

(ሰዓት 2:00 ድ. ቀ መስዋዕተ ቅዳሴ ብኣቡነ ኪዳነማርያም ቅብኣተ መሮን ቅዱስ ቁርባን ኣለና)

እበኣር እዚ ግዜ እዚ ንዓኣ ዝተወፈየ ግዜ ኢዩ እሞ ናብኣ ንምህላል፡ ኣማልድነታ ንሕተት። እዛ ድንግል እዚኣ ንቃል ኣምላኽ ኣብ ልባ ሓዛ እተስተንትን ዝነበረት፡ ብዚ ኸኣ ብጽዕቲ ዝተባህለት፡ ኣብነታ ንከተል። ኣብ መዓልታዊ ሕይወትና ቃል ኣምላኽ ነስተንትን። ከም ዳዊት “ቃልካ ንስጉምተይ መብራህቲ፡ ንመንገደይ ብርሃን እዩ” መዝ።119: 105 እንዳበልና ሓገዝን ኣማልድነትን ማሪያም ንሕተት። እግዚአብሔር ኣብኣ ዝነበር እንተድኣ ኮይኑ ንሳ ብሓቂ ሓይል መማለዲት እዩ። እቲ ናታ ሕራይ” ቡራኬ እግዚአብሔር ከም ዝሰሓበ - ከምኡ ነቶም ኣሚኖም ኣማልድነታ ዝልምንዎ ጸጋታት ናይ ምምላድ ክእለት ከምዘለዎ ምፍላጥ ምእማንን የድሊ።

ንሳ ኣዴና ኢያ - እዚ ከኣ ካብ ጥንቲ እግዚአብሔር ኣደ ክትኮነና ስለ ዝመደባን፡ ብወገና ከኣ ሕራይ ኢላ ስለ ዝተቐበለትን እዩ እሞ፡ ብሓቂ ደቂ እግዚአብሔርን ደቂ ማርያምን ክንከውን ነቲ እንሰምዎን ዝስበኸልናን ቃል ክርስቶስ “ሕራይ” ክንብልን ክነስተንትንን ይግባኣና።

ብፍሉይ መገዲ እግዚአብሔር ነዚ እንጅምሮ ዘለና ምህለላን ጸምን ጸሎትን ሰሚዑ፡ ቦታ ኣብ መንግሥተ ኣምላኽ ከቢራን ሓለፋ ኹሉ ፍጥረት ማዕረጋን ትርኩብ ዘላ ቅድስቲ ድንግል ማሪያም ኣማልድነት ሰላሙን ጸግኡን የብዘሓልና። ስም እግዚአብሔር ዝተመስገነ ይኹን! ኣሜን።

መደብ ቁምስና

እቲ ብስም እግዚአብሔር ዝመጽእ ብሩሽ ኢዩ።

ዓመታዊ መደባት ብክፍሊ ስርዓት ኣምልኾን ክፍሊ መዕቢያን ስብከተ ወንጌልን



ዝኸበርኩም ምእመናን ደብረ መድኃኔ ዓለም ኣብ ሰበኻ ኣርሊንግቶን ከም ቁምስና ካብ እንቐውም ድሮ ዳርጋ 7 ወርሕና መሊእና ኣለና። ኣብዚ ጉዕዞ እዚ ጽላል መድኃኔ ዓለም ክርስቶስን መንፈስ ቅዱስን ከምዘይተፈለየና

መጀመሪያ ሰንበት፡ ናይ ወርሒ ሰዓት 2:00pm ዝጅምር ጸሎተ መቐጻጸይ
ካልኣይ ሰንበት፡ ወትሩ ናብ መሎከታዊ ምሕረት ዚድገም መቐጻጸይ ኣለና ሰዓት 2:00pm
ሳልሳይ ሰንበት፡ ሱባኤን ትምህርቲ ቅዱስ መጽሓፍን (መዝገብ ሃይማኖት) ወርሓዊ ኑዛዜን፡ ሰዓት 12:00pm ኣብ ኣዳራሽ ይጀምር።
ራብዓይ ሰንበት፡ ሰግደት ኣብ ቁዱስ ቁርባን ሰዓት 2:00pm

ከአ ኩሉና እንፈልጦን እንኣምኖንውን ኢዩ። ስለዚ ነዚ ኩሉ ንዝገበረ መድኃኔ ዓለም ክርስቶስ ዝተመስገነ ይኹን።

እንሆ እምበኣር ጽብቕ ፍቓዱ ኮይኑ ንመጀመሪያ ግዜ ብጹዕ ኣበና፡ ኣቡነ ኪዳነ ማሪያም የዕብዮ ንዕለት 29 ነሐስ ይመጹና ኣለዉ። ዕለት 30 ነሐስ ልክዕ ሰዓት 2:00pm ከአ መስዋዕተ ቅዳሴ ከዕሩጉልና ኢዮም። ብተወሳኺ ኣብዚ መዓልቲ እዚ ከምቲ ቡዙሕ ግዜ ዝተባህለና ቅዱስ ቁርባን ዝቐበሉን ምሥጢረ መሮን ዝቐበሉን ከም ዘለዉና ከነዝኸኸር ንፈቱ። ድሕሪ ቅዳሴውን ሓቢርና ክነምሲ ምኽና ብተወሳኺ ንሕብር። ስለዚ ኣብዚ ቡራኬ ኣበና ንምቐባል ኩሉና ክንሳተፍ ሓደራ ንብል።



ሰኣሊ ለነ ማርያም፡ ኃብ ወልድኪ ኄር መድኃኔ ዓለም

ዝኸበርኩም ኣቦታት፡ ኣሕዋት፡ ኣሓት እንሆ ናይዚ 15 መዓልቲ ምህላላና መደባት፡ ካብ ዝመጽእ ቀዳም ዕለት 8 ነሐስ ጀሚርና ብምህላላን ብምስጋናን ን15 መዓልቲ ክንጉዓዝ ኢና። ምህላላና ከአ ብመስዋዕተ ቅዳሴ ዕለት 22 ነሐስ ቀዳም ምሸት ክንድምምድም ኢና።

ጸብጻብ ወፊያታት ሰናብቲ

- ሓምላ 05, 2015 = \$1,798
- ሓምላ 12, 2015 = \$1,247
- ሓምላ 19, 2015 = \$1,050
- ሓምላ 26, 2015 = \$1,032

ብሥራት (ደሃይ)

ኣብ ዝሓለፈ ወርሒ ሓምላ 3 ካብ ደቕና ብጸጋ ጥምቕት ናብ ማሕበረ እምነትና ተቐቢልናዮም።

ስለዚ ነዚ ወርሒ ፍልሰታ እዚ ዝስዕብ መደብ ተዳልዩ ኣሎ።

ካብ ቀዳም 8 ነሐስ ጀሚርና ኩልግዜ ሰዓት 7:00pm ድሕሪ ቀትሪ ጀሚሩ ምህላላ ኣሎና። ብጀካ ዓርቢ ዕለት 13ን ዓርቢ ዕለት 21ን ምክንያቱ ኩልግዜ ዓርቢ ቤተክርስቲያት ትሑዝ ስለ ዝኮነ።
ሰንበት ኩልግዜ ቅድሚ ቅዳሴ ሰዓት 2:00pm ድሕሪ ቀትሪ ይጀምር።

እግዚአብሔር ጸሎትናን ምህልላናን ብኣማላድነት እታ ክብርትን ቅድስትን ኣዴና ሰላሙ ይሃበና።

ሃበነ ንህበር በዘዚኣክ መንፈስ ቅዱስ